

4. ദേശീയ പെൻഷൻ പദ്ധതിയുടെ പെൻഷൻ ഫണ്ട് നിക്ഷേപിക്കുന്ന സംവിധാനത്തിൽ ഗവൺമെന്റ് സെക്യൂരിറ്റികളിൽ കേരള ഗവൺമെന്റ് ട്രഷറി യെക്കൂടി ഉൾപ്പെടുത്തുന്ന കാര്യം പരിശോധിച്ചുവരുന്നു.

സർക്കാർ ജീവനക്കാരുടെ പെൻഷൻ പ്രായം

21 (22) ശ്രീ. സി. പി. മുഹമ്മദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സർക്കാർ വകുപ്പുകൾ, എയ്ഡഡ് ഉൾപ്പെടെയുള്ള വിദ്യാഭ്യാസ സ്ഥാപനങ്ങൾ, സർവ്വകലാശാലകൾ എന്നിവയിലെ ജീവനക്കാരുടെ പെൻഷൻ പ്രായം വർദ്ധിപ്പിക്കാൻ ഉദ്ദേശിക്കുന്നുണ്ടോ ;

(ബി) പബ്ലിക് എക്സ്പെൻഡിച്ചർ റിവ്യൂ കമ്മിറ്റി ഇതുസംബന്ധിച്ച് എന്തെല്ലാം ശുപാർശകളാണ് സമർപ്പിച്ചിട്ടുള്ളത് ; വ്യക്തമാക്കുമോ ?

ഉത്തരം

(എ) പെൻഷൻ പ്രായം വർദ്ധിപ്പിക്കുന്നതിനുള്ള നിർദ്ദേശങ്ങളൊന്നും തന്നെ നിലവിൽ സർക്കാരിന്റെ പരിഗണനയിലില്ല.

(ബി) മൂന്നാം എക്സ്പെൻഡിച്ചർ റിവ്യൂ കമ്മിറ്റിയുടെ രണ്ടാം റിപ്പോർട്ടിൽ (2011-12) സർക്കാർ ഉദ്യോഗസ്ഥരുടെയും സ്വകാര്യ എയ്ഡഡ് വിദ്യാഭ്യാസ സ്ഥാപനങ്ങളിലെയും സർവ്വകലാശാലകൾ പോലുള്ള സ്വയംഭരണ സ്ഥാപനങ്ങളിലെയും ജീവനക്കാരുടെ വിരമിക്കൽ പ്രായം നിലവിലുള്ള 56 വയസ്സിൽനിന്നും 58 വയസ്സായി ഉയർത്തണമെന്ന് ശുപാർശ ചെയ്തിട്ടുണ്ട്.

പൊതുമേഖലാ സ്ഥാപനങ്ങളിലെ പെൻഷൻ പ്രായം

22 (23) ശ്രീ. വി. ശിവൻകുട്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) ഈ സർക്കാർ ഏതെല്ലാം പൊതുമേഖലാ സ്ഥാപനങ്ങളിൽ പങ്കാളിത്തപെൻഷൻ പദ്ധതി നടപ്പിലാക്കിയെന്ന് വ്യക്തമാക്കുമോ ;

(ബി) പൊതുമേഖലാ സ്ഥാപനങ്ങളിലെ പെൻഷൻപ്രായം ഇപ്പോൾ എത്രയാണെന്നും ഈ സർക്കാർ ഏതെല്ലാം പൊതുമേഖലാ സ്ഥാപനങ്ങളിലെ പെൻഷൻപ്രായം ഉയർത്തി നൽകിയെന്നും വിശദമാക്കുമോ ?

ഉത്തരം

(എ) വിവരം ശേഖരിച്ചുവരുന്നു.

(ബി) സംസ്ഥാന പൊതുമേഖലാ സ്ഥാപനങ്ങളിൽ ഏകീകൃതമായ പെൻഷൻ പ്രായമല്ല ഉള്ളത്. മറ്റ് വിവരങ്ങൾ ശേഖരിച്ചുവരുന്നു.

LIBRARY ARCHIVES Kerala Legislative Assembly